



(නවවැනි පාර්ලිමේන්තුව - පළමුවැනි සභාවාරය)

අංක 99.]

පාර්ලිමේන්තුවේ න්‍යාය පත්‍රය

2021 ඔක්තෝබර් 07 බ්‍රහස්පතින්දා පූ.භා. 10.00 ට

වාචික පිළිතුරු අපේක්ෂා කරන ප්‍රශ්න

1.

289/2020

ගරු බුද්ධික පතිරණ මහතා, — වැවිලි අමාත්‍යතුමාගෙන් ඇසීමට, — (1)

- (අ) (i) බුලත් සඳහා පාකිස්ථානය වැනි රටවල්වලින් විශාල ඉල්ලුමක් පවතින බවත්;
- (ii) අපනයන බෝගයක් ලෙස බුලත් ව්‍යාප්ත කිරීමට සුදුසු පරිසරයක් ශ්‍රී ලංකාවේ පවතින බවත්;

එතුමා පිළිගන්නෙහිද?

- (ආ) (i) බුලත් වගාව ශ්‍රී ලංකාවේ ව්‍යාප්ත කිරීම සඳහා මේ වනවිට ක්‍රියාමාර්ග ගෙන තිබේද;

- (ii) එසේ නම්, එම ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ඇ) (i) 2015 හා 2016 යන වර්ෂවලදී බුලත් අපනයනය කිරීමෙන් ලද ආදායම එක් එක් වර්ෂය අනුව වෙන් වෙන් වශයෙන් කොපමණද;

- (ii) බුලත් අපනයනය කිරීමෙන් ලබන ආදායම ඉහළ නැංවීමට ක්‍රියාමාර්ග ගෙන තිබේද;

- (iii) එසේ නම්, එම ක්‍රියාමාර්ග කවරේද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

2.

311/2020

ගරු වමින්ද විජේසිරි මහතා, — බලශක්ති අමාත්‍යතුමාගෙන් ඇසීමට, — (1)

- (අ) (i) වර්ෂ 2015 සිට 2020 දක්වා ලෝක වෙළඳපොළේ ඛනිජ තෙල් මිල ඉහළ ගිය සහ පහළ ගිය අවස්ථා සංඛ්‍යාව වෙන් වෙන් වශයෙන් කොපමණද;

- (ii) එම මිල වෙනස්වීම්වලට සාපේක්ෂව ශ්‍රී ලංකාවේ ඛනිජ තෙල් මිල සංශෝධනය කිරීමට ගනු ලැබූ පියවර කවරේද;

- (iii) ලෝක වෙළඳපොළේ ඛනිජ තෙල් මිල පහළ යාමේ වාසිය, ශ්‍රී ලංකාවේ පාරිභෝගික ජනතාව වෙත ලබා දීමට ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

(2)

3.

466/2020

ගරු මොහමඩ් මුසම්මිල් මහතා, — මුදල් අමාත්‍යතුමාගෙන් ඇසීමට, — (2)

- (අ) (i) වර්ෂ 2015 සිට 2019 දක්වා වූ එක් එක් වර්ෂයේ ශ්‍රී ලංකාවේ උත්පාදනය වූ නව රැකියා සංඛ්‍යාව වෙන් වෙන් වශයෙන් කොපමණද;
- (ii) ඉහත එක් එක් වර්ෂයේ ශ්‍රී ලංකාවේ විරැකියා අනුපාතය වෙන් වෙන් වශයෙන් කොපමණද;
- (iii) 2014 වර්ෂයට සාපේක්ෂව ඉහත කාලය තුළදී සිදු වූ විරැකියා අනුපාතයේ වෙනස කවරේද;
- (iv) වර්ෂ 2015 සිට 2020 දක්වා ශ්‍රී ලංකාවේ දිගුකාලීන නිෂ්පාදන ධාරිතාවයේ සිදු වූ වෙනස කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

514/2020

ගරු හේමා විතානගේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ විශ්වවිද්‍යාලවලට උප කුලපතිවරු පත් කිරීම සම්බන්ධයෙන් නව චක්‍රලේඛයක් නිකුත් කර තිබේද;
- (ii) එම චක්‍රලේඛය සම්බන්ධයෙන් විශ්වවිද්‍යාල ආචාර්යවරුන් අතර යම් මතභේදයක් පැන නැගී තිබේද;
- (iii) එම චක්‍රලේඛය සම්බන්ධයෙන් අමාත්‍යාංශය විසින් ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

644/2020

ගරු නලින් බණ්ඩාර ජයමහ මහතා, — වාරිමාර්ග අමාත්‍යතුමාගෙන් ඇසීමට, — (1)

- (අ) (i) කොළඹ, කළුතර, ගම්පහ සහ රත්නපුර යන දිස්ත්‍රික්ක ගංවතුරෙන් ආරක්ෂාකර ගැනීම සඳහා මේ වනවිට සකස් කර ඇති සැලසුම් කවරේද;
- (ii) එම ප්‍රදේශ ගංවතුරෙන් ආරක්ෂාකර ගැනීම සඳහා වෙනත් යෝජනා පවතී නම්, එම යෝජනා කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

649/2020

ගරු එස්.එම්. මරික්කාර් මහතා, — කර්මාන්ත අමාත්‍යතුමාගෙන් ඇසීමට, — (1)

- (අ) (i) ගාල්ල දිස්ත්‍රික්කයේ අක්මීමන මැතිවරණ කොට්ඨාසයේ පිහිටා ඇති වටරැක, හීන්පැන්දල, කලේගාන, මාම්පිටිය යන ප්‍රදේශවල ජීවත්වන ජනතාවගෙන් 80% පමණ තම ජීවන වෘත්තිය ලෙස කැටයම් ශිල්පයේ නිරතවන බවත්;
- (ii) කොවිඩ් 19 වසංගත තත්ත්වය හේතුවෙන් සංචාරක කර්මාන්තයේ බිඳවැටීම, එම කැටයම් ශිල්පීන්ට අහිතකර ලෙස බලපා ඇති බවත්;

එතුමා දන්තෙහිද?

- (ආ) (i) ගාල්ල දිස්ත්‍රික්කය තුළ පදිංචි තම ජීවන වෘත්තිය ලෙස කැටයම් ශිල්පයේ නිරතවන කර්මාන්තකරුවන් සංඛ්‍යාව ලියාපදිංචි සහ ලියාපදිංචි නොකළ ලෙස වෙන් වෙන් වශයෙන් කොපමණද;
- (ii) එම කැටයම් ශිල්පීන්ගේ ජීවන තත්ත්වය යථා තත්ත්වයට පත් කිරීම සඳහා ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

7.

948/2020

ගරු සිවඥානම් ශ්‍රීතරත් මහතා, — රාජ්‍ය සේවා, පළාත් සභා හා පළාත් පාලන අමාත්‍යතුමාගෙන් ඇසීමට, — (2)

- (අ) යාපනය දිස්ත්‍රික්කයේ, ප්‍රාදේශීය සභා බලප්‍රදේශයක් වන නෙඩුන්තීවු දූපතේ ප්‍රධාන ප්‍රවාහන මාර්ගය වන්නේ මුහුදු මාර්ගය බව එතුමා දන්තෙහිද?

- (ආ) (i) එම දූපතේ ක්‍රියාත්මක වන “නෙඩුන්තාරකෙ” නැමැති මගී යාත්‍රාවේ සේවය කරනු ලබන නිලධාරීන් සංඛ්‍යාව කොපමණද;
- (ii) එම එක් එක් නිලධාරියාගේ තනතුර, පත්වීම් දිනය සහ සේවා පදනම වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ඇ) (i) ඉහත සඳහන් නිලධාරීන්ට කොන්ත්‍රාත් පදනම මත පත්වීම් ලබා දී ඇත්තේ කවුරුන්ද;
- (ii) විලියම් යේසුදාසන්, ඇන්ටනි රාජ්, සින්දාකුලම් මෙල්කියාස් මිලන්, ඇල්ෆ්‍රඩ් මරියදයාලන්, ඇන්ටනි අමලදාසන්, ඇන්ඩාස් රකිම්ලයෝන් යන නිලධාරීන්ට, ඔවුන්ගේ අධ්‍යාපන සහ වෘත්තීය සුදුසුකම් මත ස්ථිර පත්වීම් ලබා දෙන්නේද;
- (iii) එසේ නම්, එම ස්ථිර පත්වීම් ලබා දෙනු ලබන දිනය කවරේද;
- (iv) නොඑසේ නම්, ඊට හේතු කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

8.

988/2020

ගරු මුජිබුර් රහුමාන් මහතා, — විදුලිබල අමාත්‍යාංශයෙන් ඇසීමට, — (1)

- (අ) (i) කොළඹ නගරයේ ඇතැම් ප්‍රදේශවලට කේබල් යොදා ගනිමින් විදුලි සම්බන්ධතාවය ලබා දෙනු ලබන බවත්;
- (ii) එම සම්බන්ධතාවය ලබා දීම සඳහා ලංකා විදුලිබල මණ්ඩලය විසින් අධික මුදලක් අය කරනු ලබන බවත්;
- (iii) එම මුදල, අඩු ආදායම්ලාභී සහ මධ්‍යම පාන්තික පවුල්වලට දරා ගැනීමට අපහසු බවත්;

එතුමා දන්නෙහිද?

- (ආ) (i) අඩු ආදායම්ලාභීන්ගේ සහ මධ්‍යම පාන්තිකයන්ගේ නිවාස සඳහා සහන මිලට විදුලි සම්බන්ධතාවය ලබා දීමට වැඩපිළිවෙළක් ක්‍රියාත්මක කරනු ලබන්නේද;
- (ii) එසේ නම්, එම වැඩපිළිවෙළ කවරේද;
- (iii) නොඑසේ නම්, ඔවුන්ට සහන මිලකට විදුලි සම්බන්ධතාවය ලබා දිය හැකි විකල්ප ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

9.

1403/2021

ගරු සමන්ප්‍රිය හේරත් මහතා, — මහාමාර්ග අමාත්‍යාංශයෙන් ඇසීමට, — (1)

- (අ) (i) වර්ෂ 2015 සිට 2019 දක්වා වූ කාලය තුළදී මධ්‍යම අධිවේගී මාර්ගයේ ඉදිකිරීම් කටයුතු අවසන් කරන කොටසේ දුර ප්‍රමාණය;
- (ii) එම දිග ප්‍රමාණය ඉදිකිරීම් සඳහා වැය කරන ලද මුදල;

කොපමණද යන්න එතුමා මෙම සභාවට දන්වන්නෙහිද?

- (ආ) (i) පෙර පැවති රජය විසින් සැලසුම් කර තිබූ පරිදි මධ්‍යම අධිවේගී මාර්ගයේ ඉදිකිරීම් කටයුතු ආරම්භ කර නොතිබූ බව පිළිගන්නේද;
- (ii) එසේ නම්, ඒ සම්බන්ධයෙන් පැහැදිලි කරන්නේද;

යන්නත් එතුමා මෙම සභාවට දන්වන්නෙහිද?

- (ඇ) (i) ජල ගැලීම් සිදු වෙතැයි අපේක්ෂා කරනු ලබන ස්ථානවලදී පෙර සැලසුම් කරන ලද පරිදි කණු මතින් මෙම මාර්ගය ඉදිකරන්නේද;
- (ii) සැලසුම් කරන ලද පරිදි මේ වනවිට මෙම මාර්ගයේ ඉදිකිරීම් කටයුතු සිදුකරන්නේද;

යන්න තවදුරටත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

10.

1830/2021

ගරු වාමර සම්පත් දසනායක මහතා, — රාජ්‍ය සේවා, පළාත් සභා හා පළාත් පාලන අමාත්‍යාංශයෙන් ඇසීමට, — (1)

- (අ) (i) පාර්ලිමේන්තු මන්ත්‍රීවරයන් සඳහා ගෙවනු ලබන මාසික වැටුපට අමතරව පසුගිය රජයේ ආණ්ඩු පාර්ශ්වය නියෝජනය කරන ලද පාර්ලිමේන්තු මන්ත්‍රීවරයන් සඳහා 2017 සහ 2018 වර්ෂවලදී දීමනාවක් ගෙවා තිබේද;
- (ii) එසේ නම්, එම දීමනාව කොපමණද;
- (iii) එම ගෙවීම සඳහා නීත්‍යානුකූල පදනමක් තිබේද;
- (iv) ඉහත දීමනාව ගෙවන ලද අමාත්‍යාංශයේ/කාර්යාලයේ නම කවරේද;
- යන්න එතුමා මෙම සභාවට දන්වන්නෙහිද?
- (ආ) (i) වර්තමාන පාර්ලිමේන්තු මන්ත්‍රීවරයන් සඳහා ඉහත දීමනාව ගෙවීමට හැකියාවක් තිබේද;
- (ii) එසේ නම්, ඒ සම්බන්ධයෙන් මේ වනවිට ක්‍රියාමාර්ගයක් ගෙන තිබේද;
- (iii) නොඑසේ නම්, ඒ සම්බන්ධයෙන් ඉදිරියේදී ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

මුදල් අමාත්‍යාංශය, — විසර්ජන, — 2022 මුදල් වර්ෂයේ සේවා වියදම් සඳහා විධිවිධාන සැලසීම සඳහා ද; ඒ සේවා කාර්යය සඳහා ශ්‍රී ලංකාව තුළ හෝ ඉන් බැහැර හෝ ණය ලබා ගැනීමට බලය දීම සඳහා ද; ඒ මුදල් වර්ෂය තුළ ආණ්ඩුවේ ඇතැම් කටයුතු වෙනුවෙන් මූල්‍ය ප්‍රතිපාදන සැපයීම සඳහා ද; එම කටයුතු වෙනුවෙන් ඒ මුදල් වර්ෂය තුළ වියදම් සඳහා අවශ්‍ය වන මුදල් ඒකාබද්ධ අරමුදලින් හෝ ආණ්ඩුවේ හෝ ආණ්ඩුවට සුදුස්සක් කළ හැකි වෙනත් යම් අරමුදලකින් හෝ මුදල්වලින් හෝ අන්තිකාරම් වශයෙන් ගෙවීමට ඉඩ සැලසීම සඳහා ද; ඒකාබද්ධ අරමුදලට ඒ මුදල් ආපසු ගෙවීමට විධිවිධාන සැලසීම සහ ඉහත කී කාරණා හා සම්බන්ධ හෝ එයට ආනුෂංගික කාරණා සම්බන්ධයෙන් විධිවිධාන සැලසීම සඳහා ද වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

2.

අධිකරණ අමාත්‍යාංශය, — තරුණ වරදකරුවන් (පුහුණු පාසල්)(සංශෝධන), — (25 වන අධිකාරය වූ) තරුණ වරදකරුවන් (පුහුණු පාසල්) ආඥාපනත සංශෝධනය කිරීම සඳහා වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

(6)

3.

අධිකරණ අමාත්‍යතුමා, — දණ්ඩ නීති සංග්‍රහය (සංශෝධන), — (19 වන අධිකාරය වූ) දණ්ඩ නීති සංග්‍රහය සංශෝධනය කිරීම සඳහා වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

යෝජනා පිළිබඳ දැනුම්දීම

4.

ගරු චේල කුමාර් මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“යුළුතර්වි පදනම සංස්ථාගත කිරීම සඳහා වූ පනත් කෙටුම්පතකි.”

5.

ගරු ඉම්රාන් මහරුක් මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“අකුරණ බයිතුස් සකාත් සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ජන්ද හිමියන් ලියාපදිංචි කිරීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*2.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*3.

කම්කරු අමාත්‍යතුමා, — සේවක අර්ථසාධක අරමුදල් පනත යටතේ නියෝගය, — 1958 අංක 15 දරන පනතේ 8 වගන්තිය සමඟ කියවිය යුතු 46 වගන්තිය යටතේ කම්කරු අමාත්‍යවරයා විසින් සාදනු ලැබූ, 2021.09.21 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

කර්මාන්ත අමාත්‍යාංශය, — ජාතික මැණික් සහ ස්වර්ණාභරණ අධිකාරිය පනත යටතේ නියෝග, — 1993 අංක 50 දරන ජාතික මැණික් සහ ස්වර්ණාභරණ අධිකාරිය පනතේ 14(1)(ඊ) සහ 15 වගන්ති සමඟ කියවිය යුතු 53 වගන්තිය යටතේ මැණික් සහ ස්වර්ණාභරණ බලපත්‍ර ගාස්තු සම්බන්ධයෙන් කර්මාන්ත සහ සැපයුම් කළමනාකරණ අමාත්‍යවරයා විසින් පනවන ලදුව, 2020 මාර්තු 02 දිනැති අංක 2165/1 දරන අති විශේෂ ගැසට් පත්‍රයේ සහ එම ගැසට් පත්‍රයේ මුද්‍රණ දෝෂ නිවැරදි කරමින් 1993 අංක 50 දරන ජාතික මැණික් සහ ස්වර්ණාභරණ අධිකාරිය පනතේ 53 වගන්තිය යටතේ කර්මාන්ත අමාත්‍යවරයා විසින් සාදන ලදුව, 2021 අප්‍රේල් 01 දිනැති අංක 2221/49 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

ආගාමික හා විගාමික (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*6.

අපරාධ නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

අධිකරණ අමාත්‍යාංශය, — සිවිල් නඩු විධාන සංග්‍රහය යටතේ නියෝග, — (101 අධිකාරය වූ) සිවිල් නඩු විධාන සංග්‍රහයේ 214 වගන්තිය සමඟ කියවිය යුතු 840 වගන්තිය යටතේ අධිකරණ අමාත්‍යවරයා විසින් සාදන ලදුව, 2021 ජූලි 02 දිනැති අංක 2234/67 දරන අති විශේෂ ගැසට් පත්‍රයේ පළ කරනු ලැබ, 2021.09.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

ජෙනරාල් ශ්‍රීමත් ජෝන් කොතලාවල ජාතික ආරක්ෂක විශ්වවිද්‍යාලය පනත් කෙටුම්පත — විවාදය කළ තබනු ලැබූ ප්‍රශ්නය. (2021 ජූලි 08) [1].

*9.

මුදල් අමාත්‍යාංශය, — ආනයන හා අපනයන (පාලන) පනත යටතේ රෙගුලාසි, — 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල් අමාත්‍යවරයා විසින් පනවන ලදුව, 2021 මැයි 06 දිනැති අංක 2226/48 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*10.

අග්‍රාමාත්‍යතුමා සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— 2015 ජනවාරි මස 08 වැනි දින සිට 2019 නොවැම්බර් මස 16 වන දිනෙන් අවසන් වූ කාල සීමාව තුළ නිලතල දැරූ රජයේ නිලධරයන්, රාජ්‍ය සංස්ථාවල සේවකයින්, සන්නද්ධ හමුදාවන් හි සහ පොලිස් සේවයෙහි සාමාජිකයින්ට සිදු වී ඇතැයි කියන දේශපාලන පළිගැනීම් පිළිබඳ පරීක්ෂා කර තොරතුරු ලබා ගැනීම සඳහා වන ජනාධිපති පරීක්ෂණ කොමිෂන් සභාවේ තීරණ සහ නිර්දේශ ක්‍රියාත්මක කිරීම,—

උක්ත කරුණු සම්බන්ධයෙන් අතිගරු ජනාධිපතිතුමා විසින් අමාත්‍ය මණ්ඩලය වෙත ඉදිරිපත් කරන ලද 2021.01.15 දිනැති අමාත්‍ය මණ්ඩල සංදේශයට අදාළ අමප/21/0105/301/003 හා 2021.02.15 දිනැති අමාත්‍ය මණ්ඩල තීරණය අනුව පහත සඳහන් කරුණු සම්බන්ධයෙන් අමාත්‍ය මණ්ඩලයේ අනුමතිය ලබා දී ඇත:—

- (අ) ජනාධිපති පරීක්ෂණ කොමිෂන් සභාවේ අවසන් වාර්තාව (එහි පළමුවැනි, දෙවැනි සහ තෙවැනි වෙළුම් ද, යතුරුලියන දෝෂ හා මුද්‍රණ දෝෂ නිවැරදි කිරීමේ පරිශීෂ්ඨය ද ඇතුළත්) යෝජනා සම්මතයක් මගින් පාර්ලිමේන්තුවට ඉදිරිපත් කිරීම;
- (ආ) එම අවසන් වාර්තාවේ පළමුවැනි වෙළුමේ අයිතම අංක 08 හි සඳහන් දූෂණ විරෝධී කමිටුව සම්බන්ධයෙන් එම කොමිෂන් සභාව විසින් ලබා දී ඇති තීරණ සහ නිර්දේශ ක්‍රියාත්මක කිරීම;
- (ඇ) එකී අයිතම අංක 08 හි සඳහන් තීරණ අංක 1 සහ නිර්දේශ අංක 1 ක්‍රියාත්මක කිරීම සඳහා විශේෂ ජනාධිපති පරීක්ෂණ කොමිෂන් සභාවක් පත් කිරීම හෝ පාර්ලිමේන්තුව විසින් ඒ සඳහා නිශ්චය කරනු ලබන වෙනත් සුදුසු යාන්ත්‍රණයක් නිර්මාණය කිරීම;
- (ඈ) ඉහත කී ජනාධිපති පරීක්ෂණ කොමිෂන් සභාවේ අවසන් වාර්තාවේ පළමුවැනි, දෙවැනි හා තෙවැනි වෙළුම්වල සහ එම අවසන් වාර්තාවේ යතුරුලියන දෝෂ හා මුද්‍රණ දෝෂ නිවැරදි කිරීමේ පරිශීෂ්ඨයේ අයිතම අංක 08 හි සහ අයිතම අංක 09 හි I සිට LXI දක්වා පැමිණිලිවලට අදාළව එම කොමිෂන් සභාව විසින් ලබා දී ඇති තීරණ හා නිර්දේශ ක්‍රියාත්මක කිරීම පිණිස එකී තීරණ හා නිර්දේශ, අල්ලස් හෝ දූෂණ චෝදනා විමර්ශන කොමිෂන් සභාව, රාජ්‍ය සේවා කොමිෂන් සභාව, පොලිස්පති, අදාළ අමාත්‍යාංශ භාර අමාත්‍යවරුන් සහ අමාත්‍යාංශ ලේකම්වරුන් ඇතුළු අදාළ බලධාරීන් වෙත යොමු කිරීම; සහ
- (ඉ) එකී අවසන් වාර්තාවේ තෙවැනි වෙළුමේ හි අයිතම අංක 10 යටතේ සඳහන් පැමිණිලිවලට අදාළව එකී ජනාධිපති පරීක්ෂණ කොමිෂන් සභාව විසින් ලබා දී ඇති තීරණ හා නිර්දේශ ක්‍රියාත්මක කිරීම.

ඊට අනුකූලව, ඉහත (ඇ) හි සඳහන් පරිදි අංක 2221/54 සහ 2021.04.01 දිනැති අති විශේෂ ගැසට් පත්‍රය මගින් අතිගරු ජනාධිපතිතුමා විසින් විශේෂ ජනාධිපති පරීක්ෂණ කොමිෂන් සභාවක් පත්කර ඇති හෙයින් ඉහත සඳහන් අමාත්‍ය මණ්ඩල තීරණයේ සඳහන් ජනාධිපති පරීක්ෂණ කොමිෂන් සභාවේ අවසන් වාර්තාවේ ඇතුළත් අයිතම අංක 08 හි තීරණ සහ නිර්දේශ ක්‍රියාත්මක කිරීම සම්බන්ධයෙන් විශේෂ ජනාධිපති පරීක්ෂණ කොමිෂන් සභාවේ වාර්තාව ලැබීමෙන් පසු සලකා බලනු ලැබීමට යටත්ව එකී අමාත්‍ය මණ්ඩල තීරණයෙහි සඳහන් දේශපාලන පළිගැනීම් පිළිබඳ පරීක්ෂා කර තොරතුරු ලබා ගන්නා ලද ජනාධිපති පරීක්ෂණ කොමිෂන් සභාවේ අවසන් වාර්තාවේ (එහි පළමුවැනි, දෙවැනි සහ තෙවැනි වෙළුම් ද, යතුරුලියන දෝෂ සහ මුද්‍රණ දෝෂ නිවැරදි කිරීමේ පරිශීෂ්ඨය ද ඇතුළත්) අයිතම අංක 08 අන්තර් 09 සහ 10 අයිතමයන් හි ඇතුළත් තීරණ හා නිර්දේශ ඉහත (ඈ) සහ (ඉ) හි සඳහන් පරිදි ක්‍රියාත්මක කළ යුතුයැයි මෙම පාර්ලිමේන්තුව යෝජනා සම්මත කර සිටියි.

(9)

11.

වත්කම් සහ වගකීම් ප්‍රකාශ කිරීමේ (සංශෝධන) පනත් කෙටුම්පත — දෙවැනිවර කියවීම.

12.

දුම්කොළ බදු (සංශෝධන) පනත් කෙටුම්පත — දෙවැනිවර කියවීම.

13.

වයිට් රෝස් පදනම සංස්ථාගත කිරීමේ පනත් කෙටුම්පත — දෙවැනිවර කියවීම.

** සලකුණෙන් හඳුන්වනු ලබන්නේ ආණ්ඩුවේ කටයුතු ය.*

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.
